

eul_wid: beu-ad

Ξενοφάνης ὁ Κολοφώνιος · Xenophanes of Colophon

Symposium and Piety Fragments

Ἀποσπάσματα

Period: Ἀρχαϊκή Archaic
Dialect: Ἰωνική Ionic (frg)
Domain: Φιλοσοφία [Philosophy](#)
Format: Ἑμμετρος Verse
Affiliation: [Presocratic](#)

tit, 1-9 ΞΕΝΟΦΑΝΟΥΣ ΕΛΕΓΕΙΑΙ

- ¹ ATHEN. XI 462 C νῦν γὰρ δὴ ζάπεδον καθαρὸν καὶ χεῖρες ἀπάντων καὶ κύλικες πλεκτοὺς δ' ἀμφιτιθεῖ στεφάνους, ἄλλος δ' εὐῶδες μύρον ἐν φιάλῃ παρατείνει κρατὴρ δ' ἔστηκεν μεστὸς ἐυφροσύνης, ἄλλος δ' οἶνος ἔτοιμος, ὃς οὐποτέ φησι προδώσειν, μείλιχος ἐν κεράμοις ἄνθεος ὀζόμενος· ἐν δὲ μέσοις ἄγνην ὁδὴν λιβανωτὸς ἴησι· ψυχρὸν δ' ἔστιν ὕδωρ καὶ γλυκὺ καὶ καθαρὸν· πᾶρκεινται δ' ἄρτοι ξανθοὶ γεραρή τε τράπεζα τυροῦ καὶ μέλιτος πίονος ἀχθομένη· βωμὸς δ' ἄνθεσιν ἂν τὸ μέσον πάντῃ πεπύκασται, μολπὴ δ' ἀμφὶς ἔχει δώματα καὶ θαλίη. χρὴ δὲ πρῶτον μὲν θεὸν ὑμνεῖν εὐφρονας ἄνδρας εὐφήμοις μύθοις καὶ καθαροῖσι λόγοις· σπείσαντας δὲ καὶ εὐξαμένους τὰ δίκαια δύνασθαι πρήσσειν—ταῦτα γὰρ ὦν ἐστι προχειρότερον— οὐχ ὕβρις πίνειν ὅποσον κεν ἔχων ἀφίκοιο οἴκαδ' ἄνευ προπόλου μὴ πάνυ γηραλέος. ἀνδρῶν δ' αἰνεῖν τοῦτον ὃς ἐσθλὰ πίων ἀναφαίνει, ὥς οἱ μνημοσύνη καὶ τόνος ἀμφ' ἀρετῆς, οὔτι μάχας διέπων Τιτῆνων οὐδὲ Γιγάντων οὐδέ <τε> Κενταύρων, πλάσματα τῶν προτέρων, ἢ στάσιος σφεδανάς, τοῖς οὐδὲν χρηστὸν ἔνεστι θεῶν <δὲ> προμηθεῖν αἰὲν ἔχειν ἀγαθόν.
- ² ATHEN. X 413 F nach 21 C 2: ταῦτ' εἴληφεν ὁ Εὐριπίδης ἐκ τῶν τοῦ Κολοφωνίου ἐλεγείων Ξενοφάνους οὕτως εἰρηκότος· ἀλλ' εἰ μὲν ταχυτῆτι ποδῶν νίκην τις ἄροίτο ἢ πενταθλεύων, ἔνθα Διὸς τέμενος παρ Πίσαιο ῥοῆις ἐν Ὀλυμπίῃ, εἴτε παλαίων ἢ καὶ πυκτοσύνην ἀλγινόεσσαν ἔχων, εἴτε τι δεινὸν ἄεθλον ὃ παγκράτιον καλέουσιν, ἀστοῖσιν κ' εἴη κυδρότερος προσορᾶν καὶ κε προεδρίην φανερὴν ἐν ἀγῶσιν ἄροίτο καὶ κεν σῖτ' εἴη δημοσίων κτεάνων ἐκ πόλεως καὶ δῶρον ὃ οἱ κειμήλιον εἴη· εἴτε καὶ ἵπποισιν, ταῦτά κε πάντα λάχοι— οὐκ ἔων ἄξιος ὥσπερ ἐγώ. ῥώμης γὰρ ἀμείνων ἀνδρῶν ἢ δ' ἵππων ἡμετέρῃ σοφίῃ. ἀλλ' εἰκὴ μάλα τοῦτο νομίζεται, οὐδὲ δίκαιον προκρίνειν ῥώμην τῆς ἀγαθῆς σοφίης. οὔτε γὰρ εἰ πύκτης ἀγαθὸς λαοῖσι μετείη οὔτ' εἰ πενταθλεῖν οὔτε παλαιμοσύνην, οὐδὲ μὲν εἰ ταχυτῆτι ποδῶν, τόπερ ἐστὶ πρότιμον ῥώμης ὅς' ἀνδρῶν ἔργ' ἐν ἀγῶνι πέλει, τοῦνεκεν ἂν δὴ μᾶλλον ἐν εὐνομίῃ πόλις εἴη. σμικρὸν δ' ἂν τι πόλει χάρμα γένοιτ' ἐπὶ τῷ, εἴ τις ἀεθλεύων νικῶι Πίσαιο παρ' ὄχθας· οὐ γὰρ πιαίνει ταῦτα μυχοὺς πόλεως.
- ³ ATHEN. XII 526 A Κολοφώνιοι δ', ὥς φησι Φύλαρχος [F GrHist. 81 F 66 II 184], τὴν ἀρχὴν ὄντες σκληροὶ ἐν ταῖς ἀγωγαῖς, ἐπεὶ εἰς τρυφὴν ἐξώκειλαν πρὸς Λυδοὺς φιλίαν καὶ

συμμαχίαν ποιησάμενοι, προήιεσαν διησκημένοι τὰς κόμας χρυσῶι κόσμῳ, ὥς καὶ Ξ. φησὶν· ἀβροσύνας δὲ μαθόντες ἀνωφελέας παρὰ Λυδῶν, ὄφρα τυραννίης ἦσαν ἄνευ στυγερῆς, ἦιεν εἰς ἀγορὴν παναλουργέα φάρε' ἔχοντες, οὐ μείους ὥσπερ χίλιοι εἰς ἐπίπαν, αὐχαλέοι, χαίτησιν ἀγάλμενοι εὐπρεπέεσσιν, ἀσκητοῖς' ὁδμὴν κρίμασι δευόμενοι.

- ⁴ POLLUX IX 83 εἴτε Φεΐδων πρῶτος ὁ Ἀργεῖος ἔκοψε νόμισμα εἴτε Δημοδίκη ἡ Κυμαία συνοικήσασα Μίδαι τῶι Φρυγί (παῖς δ' ἦν Ἀγαμέμνωνος Κυμαίων βασιλέως) εἴτε Ἀθηναίους Ἐριχθόνιος καὶ Λύκος, εἴτε Λυδοί, καθά φησι Ξ. Vgl. Herod. I 94 Λυδοὶ γὰρ δὴ καὶ πρῶτοι ἀνθρώπων τῶν ἡμεῖς ἴδμεν, νόμισμα χρυσοῦ καὶ ἀργυροῦ κοψάμενοι ἐχρήσαντο.
- ⁵ ATHEN. XI 18. 782 A οὐδέ κεν ἐν κύλικι πρότερον κεράσειέ τις οἶνον ἐγχέας, ἀλλ' ὕδωρ καὶ καθύπερθε μέθυ.
- ⁶ ATHEN. IX 368E Ξ. δ' ὁ Κολοφώνιος ἐν τοῖς ἐλεγείοις φησί· πέμψας γὰρ κωλῆν ἐρίφου σκέλος ἦραο πῖον ταύρου λαρινοῦ, τίμιον ἀνδρὶ λαχεῖν, τοῦ κλέος Ἑλλάδα παῖσαν ἐφίξεται οὐδ' ἀπολήξει, ἔστ' ἂν ἀοιδῶν ἦι γένος Ἑλλαδικῶν.
- ⁷ DIOG. VIII 36 περὶ δὲ τοῦ ἄλλοτε ἄλλον γεγενῆσθαι Ξενοφάνης ἐν ἐλεγείᾳ προσμαρτυρεῖ, ἥς ἀρχή· νῦν .. κέλευθον'. ὁ δὲ περὶ αὐτοῦ φησιν, οὕτως ἔχει· καὶ .. αἰών'. νῦν αὖτ' ἄλλον ἔπειμι λόγον, δείξω δὲ κέλευθον. καὶ ποτὲ μιν στυφελιζομένου σκύλακος παριόντα φασὶν ἐποικτῖραι καὶ τόδε φάσθαι ἔπος· παῦσαι μὴδὲ ῥάπιζ', ἐπεὶ ἡ φίλου ἀνέρος ἐστὶν ψυχὴ, τὴν ἔγνω φθελγασμένης αἰών'.
- ⁸ DIOG. IX 18. 19 (vgl. I 113, 21) μακροβιώτατός τε γέγονεν (Xenophanes), ὥς που καὶ αὐτός φησιν· ἤδη δ' ἐπτά τ' ἔασι καὶ ἐξήκοντ' ἐνιαυτοὶ βληστρίζοντες ἐμὴν φροντίδ' ἂν' Ἑλλάδα γῆν· ἐκ γενετῆς δὲ τότε ἦσαν ἐείκοσι πέντε τε πρὸς τοῖς, εἶπερ ἐγὼ περὶ τῶνδ' οἶδα λέγειν ἐτύμως.
- ⁹ ETYM. GEN. S. V. γῆρας ἀνδρὸς γηρέντος πολλὸν ἀφαυρότερος.

tit, 10-21a ΣΙΛΛΟΙ

- ¹⁰ HERODIAN π. διχρ. p. 296, 6 [Cr. An. Ox. III] ἐξ ἀρχῆς καθ' Ὅμηρον ἐπεὶ μεμαθήκασιν πάντες ...
- ¹¹ SEXT. adv. math. IX 193 πάντα θεοῖς ἀνέθηκαν Ὅμηρός θ' Ἡσίοδος τε, ὅσα παρ' ἀνθρώποισιν ὀνειδέα καὶ ψόγος ἐστίν, κλέπτειν μοιχεύειν τε καὶ ἀλλήλους ἀπατεῦειν.
- ¹² SEXT. adv. math. I 289 Ὅμηρος δὲ καὶ Ἡσίοδος κατὰ τὸν Κολοφώνιον Ξενοφάνη ὡς πλεῖστ(α) ἐφθέγγαντο θεῶν ἀθεμίστια ἔργα, κλέπτειν μοιχεύειν τε καὶ ἀλλήλους ἀπατεῦειν. Κρόνος μὲν γὰρ ἐφ' οὗ τὸν εὐδαίμονα βίον γεγονέναι λέγουσι τὸν πατέρα ἠνδροτόμησε καὶ τὰ τέκνα κατέπιεν Ζεὺς τε ὁ τούτου παῖς ἀφελόμενος αὐτὸν τῆς ἡγεμονίας· γαίης νέρθε καθεῖσε' (Ξ 204) κτλ.
- ¹³ GELLIUS N. A. III 11 alii Homerum quam Hesiodum maiorem natu fuisse scripserunt, in quibus Philochorus [fr. 54b FHG I 393] et X., alii minorem.
- ¹⁴ CLEM. Str. V 109 [II 399, 19 St.] nach B 23 ἀλλ' οἱ βροτοὶ δοκέουσι γεννᾶσθαι θεοὺς, τὴν σφετέρην δ' ἐσθῆτα ἔχειν φωνὴν τε δέμας τε.
- ¹⁵ CLEM. Str. v 110 [II 400, 1 St.] nach B 14 ἀλλ' εἰ χεῖρας ἔχον βόες <ἵπποι τ'> ἢ λέοντες ἢ γράψαι χεῖρες καὶ ἔργα τελεῖν ἅπερ ἄνδρες, ἵπποι μὲν θ' ἵπποισι βόες δὲ τε βουσὶν ὁμοίας καὶ <κε> θεῶν ἰδέας ἔγραφον καὶ σώματ' ἐποιοῦν τοιαῦθ' οἷόν περ καὶ οἱ δέμας εἶχον <ἕκαστοι> .
- ¹⁶ CLEM. Str. VII 22 [III 16, 6 St.] Αἰθιοπὲς τε <θεοὺς σφετέρους> σιμοὺς μέλανάς τε Θρηϊκὲς τε γλαυκοὺς καὶ πυρρούς <φασὶ πέλεσθαι> .
- ¹⁷ SCHOL. ARIST. Equ. 408 (vgl. Hesych. s. v. βάκχος) βάκχους ... τοὺς κλάδους, οὓς οἱ μύσται φέρουσι. μέμνηται δὲ Ξ. ἐν Σίλλοις· ἐστᾶσιν δ' ἐλάτης <βάκχοι> πυκινὸν περὶ δῶμα.

- 18 STOB. Ecl. I 8, 2. Flor. 29, 41. οὗτοι ἀπ' ἀρχῆς πάντα θεοὶ θνητοῖς ὑπέδειξαν, ἀλλὰ χρόνῳ ζητοῦντες ἐφευρίσκουσιν ἄμεινον.
- 19 DIOG. I 23 [vgl. I 67, 21; 21 A 1 I 113, 20] δοκεῖ δὲ κατὰ τινὰς πρῶτος ἀστρολογῆσαι καὶ ἡλιακὰς ἐκλείψεις καὶ τροπὰς προειπεῖν, ὡς φησιν Εὐδήμος ἐν τῇ περὶ τῶν Ἀστρολογουμένων ἱστορίᾳ [fr. 94 Speng. Vgl. 11 A 5 I 74, 20], ὅθεν αὐτὸν καὶ Ξ. καὶ Ἡρόδοτος θαυμάζει.
- 20 —I 111 [vgl. I 113, 21] ὡς δὲ Ξ. ὁ Κολοφώνιος ἀκηκοέναι φησί, τέτταρα πρὸς τοῖς πεντήκοντα καὶ ἑκατόν (sc. ἔτη βιώναι Ἐπιμενίδην).
- 21 SCHOL. ARISTOPH. Pac. 697 ὁ Σιμωνίδης διεβέβλητο ἐπὶ φιλαργυρίαι χαριέντως δὲ πάντῳ αὐτῷ λόγῳ διέσυρε [β. τοῦ ἱαμβοποιοῦ] καὶ μέμνηται ὅτι σμικρολόγος ἦν. ὅθεν Ξενοφάνης κίμβικα αὐτὸν προσαγορεύει. Vgl. 21 A 22.
- 21a SCHOL. HOM. OXYRH. 1087, 40 (OX. Pap. VIII p. 103) τὸ Ἑρκεὺς παρὰ Ξενοφάνει ἐν εὐρίλλων.
- 22 (tit) ΠΑΡΩΙΔΙΑΙ ATHEN. Epit. II p. 54 E Ξ. ὁ Κολοφώνιος ἐν Παρωιδίαις· παρὰ πυρὶ χρή τοιαῦτα λέγειν χειμῶνος ἐν ὥρῃ ἐν κλίνῃ μαλακῇ κατακείμενον, ἔμπλεον ὄντα, πίνοντα γλυκὺν οἶνον, ὑποτρώγοντ' ἐρεβίνθους· τίς πόθεν εἰς ἀνδρῶν, πόσα τοι ἔτε' ἐστί, φέριστε; πηλίκος ἦσθ', ὅθ' ὁ Μῆδος ἀφίκετο;
- tit, 23-41 ΠΕΡΙ ΦΥΣΕΩΣ
- 23 CLEM. Strom. V 109 (II 399, 16 St.) Ξ. ὁ Κολ. διδάσκων ὅτι εἷς καὶ ἀσώματος ὁ θεὸς ἐπιφέρει [vgl. A 30]· εἷς θεός, ἔν τε θεοῖσι καὶ ἀνθρώποισι μέγιστος, οὔτι δέμας θνητοῖσιν ὁμοῖος οὐδὲ νόημα.
- 24 SEXT. adv. math. IX 144 [21 A 1 I 113, 26]. οὐλὸς ὁρᾷ, οὐλὸς δὲ νοεῖ, οὐλὸς δὲ τ' ἀκούει.
- 25 SIMPL. Phys. 23, 19 [A 31, 9] ἀλλ' ἀπάνευθε πόνοιο νόου φρενὶ πάντα κραδαίνει.
- 26 SIMPL. Phys. 23, 10 [A 31, 7] αἰεὶ δ' ἐν ταύτῳ μίμνει κινούμενος οὐδέν οὐδὲ μετέρχεσθαι μιν ἐπιπρέπει ἄλλοτε ἄλλῃ.
- 27 ΑἸΤ. IV 5 [vgl. A 36] ἐκ γαίης γὰρ πάντα καὶ εἰς γῆν πάντα τελευτᾷ.
- 28 ACHILL. Isag. 4 p. 34, 11 Maass [vgl. A 32. 33, 3 I 122, 26 ff.] γαίης μὲν τότε πεῖρας ἄνω παρὰ ποσσὶν ὁρᾶται ἥερι προσπλάζον, τὸ κάτω δ' ἐς ἄπειρον ἰκνεῖται.
- 29 SIMPLIC. Phys. 188, 32 [vgl. A 29 I 121, 10] γῆ καὶ ὕδωρ πάντ' ἐσθ' ὅσα γίνοντ(αι) ἡδὲ φύονται.
- 30 ΑἸΤ. III 4, 4 [= 21 A 46] SCHOL. GENAV. ad Φ 196 Ξ. ἐν τῷ Περὶ φύσεως πηγὴ δ' ἐστὶ θάλασσα(α) ὕδατος, πηγὴ δ' ἀνέμοιο· οὔτε γὰρ ἐν νέφεσιν <γίνοντο κε ἵς ἀνέμοιο ἐκπνεύοντος> ἔσωθεν ἄνευ πόντου μεγάλοιο οὔτε ῥοαὶ ποταμῶν οὔτ' αἰ <θέρος> ὄμβριον ὕδωρ, ἀλλὰ μέγας πόντος γενέτωρ νεφέων ἀνέμων τε καὶ ποταμῶν.
- 31 HERACLIT. Alleg. Hom. c. 44 [Etymologie v. ὑπερίων] ἡελίος θ' ὑπεριέμενος γαῖαν τ' ἐπιθάλπων.
- 32 SCHOL. BLT Eust. ad Hom. Λ 27 ἦν τ' Ἴριν καλέουσι, νέφος καὶ τοῦτο πέφυκε, πορφύρεον καὶ φοινίκιον καὶ χλωρὸν ἰδέσθαι.
- 33 SEXT. adv. math. X 314 πάντες γὰρ γαίης τε καὶ ὕδατος ἐκγενόμεσθα.
- 34 SEXT. adv. math. VII 49. 110 PLUT. aud. poet. 2 p. 17 E καὶ τὸ μὲν οὖν σαφὲς οὔτις ἀνὴρ ἴδεν οὐδέ τις ἔσται εἰδὼς ἀμφὶ θεῶν τε καὶ ἄσσα λέγω περὶ πάντων· εἰ γὰρ καὶ τὰ μάλιστα τύχοι τετελεσμένον εἰπὼν, αὐτὸς ὅμως οὐκ οἶδε· δόκος δ' ἐπὶ πᾶσι τέτυκται.
- 35 PLUT. Sympos. IX 7 p. 746 B ταῦτα δεδοξάσθω μὲν εὐοικότα τοῖς ἐτύμοισι ...
- 36 HERODIAN. π. διχρ. 296, 9 ὁππόσα δὲ θνητοῖσι πεφρήνασιν εἰσοράσθαι ...
- 37

- HERODIAN. π. μον. λέξ. 30, 30 καὶ μὲν ἐνὶ σπεάτεσσὶ τεοῖς καταλείβεται ὕδωρ.
- ³⁸ HERODIAN. π. μον. λέξ. p. 41, 5 εἰ μὴ χλωρὸν ἔφυσε θεὸς μέλι, πολλὸν ἔφασκον γλύσσονα σῦκα πέλεσθαι.
- ³⁹ POLLUX VI 46 κέρασον τὸ δένδρον ἐν τῷ Περι φύσεως Ξενοφάνους εὐρών.
- ⁴⁰ ETYM. GEN. S. V. βρόταχον τὸν βάτραχον Ἴωνες [καὶ Ἀριστοφάνης φησὶ] καὶ παρὰ Ξενοφάνει.
- ⁴¹ TZETZ. ad Dion. Perieg. V. 940 p. 1010 Bernhardt περὶ τῶν εἰς ρος κανών (über σιρό ς) σιλλογράφος δέ τις τὸ σι μακρὸν γράφει τῷ ῥῶ, δοκεῖ μοι, τοῦτο μηκύνας τάχα. σιλλογράφος νῦν ὁ Ξενοφάνης ἐστὶ καὶ ὁ Τίμων καὶ ἕτεροι.
- ⁴² HERODIAN. π. μον. λέξεως 7, 11 καὶ παρὰ Ξενοφάνει ἐν δ' ὡι Σίλλων· καὶ <κ'> ἐπιθυμήσειε νέος νῆς ἀμφιπόλοιο.
- ⁴⁵ SCHOL. HIPPOCR. ad Epid. I 13, 3 [Nachmanson, Erotian. p. 102, 19] βληστρισμός· ὁ ῥιπτασμός· οὕτω Βακχεῖος τίθησιν· ἐν ἐνίοις δὲ ἀντιγράφοις εὗρομεν βλητρισμὸν χωρὶς τοῦ ς· ὅντως δὲ τὸν ῥιπτασμὸν σημαίνει, καθὼς καὶ Ξενοφάνης ὁ Κολοφώνιος φησιν· ‘ἐγὼ δὲ ἑμαυτὸν πόλιν ἐκ πόλεως φέρων ἐβλήστριζον· ἀντὶ τοῦ ἐρριπταζόμεν.